



செய்தி வெளியீடு
இலங்கையின் தேசிய கணக்கு மதிப்பீடுகள்
இரண்டாம் காலாண்டு - 2023
உற்பத்தி அணுகுமுறை
அடிப்படை ஆண்டு - 2015

தொகை மதிப்பு மற்றும் புள்ளிவிபரத் திணைக்களம்

நிதி, பொருளாதார நிலைப்படுத்தல் மற்றும் தேசிய கொள்கைகள் அமைச்சு

இலங்கையின், 2023 ஆம் ஆண்டின் இரண்டாம் காலாண்டுக்கான (ஏப்ரல் 1 முதல் ஜூன் 30 வரை) உற்பத்தி அணுகுமுறையால் நடப்பு, நிலையான (2015) விலையில் மதிப்பிடப்பட்ட மொத்த உள்நாட்டு உற்பத்தி (GDP), அது தொடர்பான பொருளாதாரக் குறிகாட்டிகளும் தொகைமதிப்பு புள்ளிவிபரத் திணைக்களத்தால் வெளியிடப்படுகிறது.

நிலையான விலையில் (2015), இலங்கைக்கான மொத்த உள்நாட்டு உற்பத்தி 2022 ஆம் ஆண்டின் இரண்டாம் காலாண்டில், ரூ. 2,680,074 மில்லியனில் இருந்து 2023 ஆம் ஆண்டின் இரண்டாம் காலாண்டில் ரூ. 2,597,441 மில்லியனாக வீழ்ச்சியுற்றதாக பதிவாகியுள்ளது.

2022 ஆம் ஆண்டின் இரண்டாவது காலாண்டில் ஆண்டுக்கு ஆண்டு GDP வளர்ச்சி வீதம் மறை 3.1 சதவீதமாக பதிவாகியுள்ளது.

2023 ஆம் ஆண்டின் இரண்டாவது காலாண்டில் விவசாய நடவடிக்கைகள் 3.6 சதவீதத்தால் விரிவடைந்த அதே வேளையில் கைத்தொழில்துறை மற்றும் சேவை நடவடிக்கைகள் முறையே 11.5 சதவீதமாகவும், 0.8 சதவீதமாகவும் வீழ்ச்சியுற்றுள்ளன.

உள்ளே

நிர்வாக சுருக்கம்- 2

பின்னணி- 3

விவசாய துறையின் செயற்பாடு- 3

கைத்தொழில் துறையின் செயற்பாடு- 4

சேவைத் துறையின் செயற்பாடு- 4


நிர்வாக சுருக்கம்

தேசிய கணக்கு மதிப்பீடுகள் பற்றிய அறிக்கையை வெளியிடுகையில், ஆண்டுக்கு ஆண்டு மொத்த உள்நாட்டு உற்பத்தி வளர்ச்சி வீதம், 2022 ஆம் ஆண்டின் இதே காலாண்டில் பதிவு செய்யப்பட்ட மொத்த உள்நாட்டு உற்பத்தி மதிப்பீட்டுக்கெதிராக 2023 ஆம் ஆண்டின் இரண்டாம் காலாண்டில் 3.1 சதவீத மறையான வளர்ச்சியென மதிப்பிடப்பட்டுள்ளது என்று தொகைமதிப்பு புள்ளிவிபரத் திணைக்களத்தால் வெளியிடப்படுகின்றது.

மேலும், நிலையான விலையில் (2015), 2022 ஆம் ஆண்டின் இரண்டாம் காலாண்டிற்கான இலங்கைக்கான மொத்த உள்நாட்டு உற்பத்தியானது ரூ. 2,680,074 மில்லியனில் இருந்து, 2023 ஆம் ஆண்டின் இரண்டாம் காலாண்டில் ரூ. 2,597,441 மில்லியனாக வீழ்ச்சியுற்றதாக பதிவு செய்யப்பட்டது.

2023 ஆம் ஆண்டின் இரண்டாவது காலாண்டில், முந்தைய ஆண்டின் இரண்டாவது காலாண்டில் அறிவிக்கப்பட்ட நிலையான GDP மதிப்பின் அடிப்படையில் ஆண்டுக்கு ஆண்டு மொத்த உள்நாட்டு உற்பத்தி வளர்ச்சி வீதம் கணக்கிடப்படுகிறது.

பின்வரும் படம் 1, 2018 ஆம் ஆண்டு முதல் 2023 ஆம் ஆண்டு வரையிலான இரண்டாம் காலாண்டின் மெய்யான மொ.உ.உ நிலைகளில் ஏற்பட்ட மாற்றங்களை பிரதிபலிக்கிறது.



மேலும், 2023 ஆம் ஆண்டின் இரண்டாவது காலாண்டிற்கான இலங்கைக்கான மொத்த உள்நாட்டு உற்பத்தி நடப்பு விலையில் 2022 ஆம் ஆண்டின் அதே காலாண்டில் பதிவு செய்யப்பட்ட ரூ. 5,442,362 மில்லியனில் இருந்து ரூ. 6,145,451 மில்லியனாகவும், இது 12.9 சதவீத நேர் மாற்றத்தையும் பதிவு செய்கின்றது.

பொருளாதாரத்தின் மூன்று முக்கிய பொருளாதார நடவடிக்கைகள்; 'விவசாயம்', 'கைத்தொழில்' மற்றும் 'சேவைகள்' ஆகியவை மொத்த உள்நாட்டு உற்பத்தியில் தற்போதைய விலையில் முறையே 10.4 சதவீதம், 27.0 சதவீதம் மற்றும் 56.8 சதவீதம்

பங்களித்துள்ளன, அதே சமயம் 2023 ஆம் ஆண்டின் இரண்டாம் காலாண்டில் 'பொருட்கள் மீதான வரிகள் மானியங்கள் நீங்கலாக' என்ற கூறு மொத்த உள்நாட்டு உற்பத்தியில் 5.8 சதவீத பங்களிப்பை அளித்துள்ளது.

இந்த காலாண்டில், விவசாயத் துறை 3.6 சதவீத விரிவாக்கத்தையும், கைத்தொழில் மற்றும் சேவைத் துறைகள் முறையே 11.5 சதவீத, 0.8 சதவீத மறை வளர்ச்சி வீதங்களை பதிவு செய்துள்ளன.

பின்னணி

2023 ஆம் ஆண்டின் இரண்டாவது காலாண்டில், பொருளாதாரத்தில் அதிக வட்டி வீதங்களால் குறுகிய கால மற்றும் நீண்ட கால முதலீடுகள் மீதான அழுத்தம் வலிமையாக இருந்தது. இதனுடன், மக்களின் மெய்வருமானம் குறைந்ததின் மூலம் ஏற்பட்ட அழுத்தத்தின் காரணமாக, மக்களின் நுகர்வு முறை முக்கியமாக நுகர்வுப் பொருட்களை நுகர்தல் மட்டுப்படுத்தப்பட்டுள்ளது. மேலும், ஒட்டுமொத்தமாக, பொருளாதாரம் பற்றிய உள்நாட்டு உற்பத்தியாளர்களின் குறைந்த மட்டத்தில் இருந்த எதிர்பார்ப்புகள் மெதுவாக வளர்ச்சியைத் தொடர்ந்தன, நாணயப் பரிமாற்ற வீதம் தொடர்பான நிச்சயமற்ற சூழ்நிலையால் இது குறிப்பாகப் பாதிக்கப்பட்டது. மேலும், அதிக உள்ளீட்டு செலவுகள் ஏற்றுமதியின் அடிப்படையில் சர்வதேச போட்டித்தன்மையின் சீரழிவுக்கு வழிவகுத்தது மற்றும் அதன் விளைவாக ஏற்றுமதி அளவுகளில் குறைவை அவதானிக்க முடிந்தது.

இதன் விளைவாக, 2023 ஆம் ஆண்டின் இரண்டாவது காலாண்டில், உற்பத்திக் கைத்தொழில் துறை நடவடிக்கைகள், கட்டுமான நடவடிக்கைகள் மற்றும் சுரங்கமகிழ்தல் மற்றும் கல்லுடைத்தல் நடவடிக்கைகள் கணிசமான சரிவை பதிவு செய்துள்ளன. நிதிச் சேவை நடவடிக்கைகள், IT நிரலாக்க ஆலோசனை மற்றும் தொடர்புடைய நடவடிக்கைகள் மற்றும் தொழில்முறை சேவைகள் மேலும் சுருக்கத்தை பதிவு செய்துள்ளன.

விவசாய துறையின் செயற்பாடு

2023 ஆம் ஆண்டின் இரண்டாவது காலாண்டில், விவசாய நடவடிக்கைகள் 3.6 சதவீத விரிவாக்கத்தை பதிவு செய்துள்ளன.

விவசாய நடவடிக்கைகளின் விரிவாக்கம் முக்கியமாக 'தானியங்களின் வளர்ச்சி' (44.4 சதவீதம்), 'தாவரப் பெருக்கம்' (20.1 சதவீதம்), 'நெல் வளர்ச்சி' (19.8 சதவீதம்), 'விவசாயத்துக்குத் துணைபுரியும் நடவடிக்கைகள்' (13.2 சதவீதம்), 'தேயிலை வளர்ச்சி' (7.1 சதவீதம்), 'காய்கறிகள் வளர்ச்சி' (6.9 சதவீதம்), 'இறப்பர் வளர்ச்சி' (5.8 சதவீதம்), 'மசாலாப் பொருட்களின் வளர்ச்சி' (5.1 சதவீதம்), 'பழங்களின் வளர்ச்சி' (3.8 சதவீதம்), 'கடல் மீன்பிடித்தல் மற்றும் கடல் மீன் வளர்ப்பு' (1.3 சதவீதம்) மற்றும் 'விலங்கு உற்பத்தி' (0.6 சதவீதம்) ஆகியவற்றால் உந்தப்பட்டது.

எவ்வாறாயினும், 'நன்னீர் மீன்பிடித்தல் மற்றும் நன்னீர் மீன் வளர்ப்பு' (14.0 சதவீதம்), 'காடுகள் மற்றும் மரம் வெட்டுதல்' (11.6 சதவீதம்) மற்றும் 'எண்ணெய் சார்ந்த பழங்களின் வளர்ச்சி' (8.4 சதவீதம்) போன்ற சில விவசாய பொருளாதார நடவடிக்கைகள் இந்த காலாண்டில் மறையான வளர்ச்சி வீதங்களை பதிவு செய்துள்ளன. .

கைத்தொழில் துறையின் செயற்பாடு

2023 ஆம் ஆண்டின் இரண்டாவது காலாண்டில், ஒட்டுமொத்த கைத்தொழில் துறை நடவடிக்கைகள் 11.5 சதவீதம் சுருங்கியுள்ளன.

கைத்தொழில் துறை நடவடிக்கைகளில், 'கட்டுமானம்' மற்றும் 'சுரங்கமகழ்தல்' மற்றும் 'கல்லுடைத்தல்' நடவடிக்கைகள் இந்த காலாண்டில் முறையே 23.1 சதவீதம் மற்றும் 24.3 சதவீத மறை வளர்ச்சி வீதங்களை பதிவு செய்துள்ளன. இந்த காலாண்டில் ஒட்டுமொத்த உற்பத்தித் துறை 5.1 சதவீதம் சுருங்கியதே, கைத்தொழில் துறையில் பின்னடைவைக் காட்டுகிறது. 2022 ஆம் ஆண்டின் இதே காலாண்டைப் போன்று பெரும்பாலான உற்பத்தி நடவடிக்கைகள் இந்த காலாண்டில் சுருக்கங்களை பதிவாக்கியுள்ளன, முக்கியமாக இறப்பர் மற்றும் பிளாஸ்டிக் பொருட்களின் உற்பத்தி (26.5 சதவீதம்), 'காகிதம் மற்றும் காகித பொருட்கள் உற்பத்தி' (25.0 சதவீதம்), 'மரம் மற்றும் மர பொருட்கள் தயாரிப்பு' (21.4 சதவீதம்), 'புடவை உற்பத்தி, ஆடை மற்றும் தோல் தொடர்பான தயாரிப்பு' மற்றும் 'பிற தொடர்புடைய பொருட்கள்' (18.4 சதவீதம்), 'தளபாடங்கள் உற்பத்தி' (12.3 சதவீதம்), 'இயந்திரங்கள் மற்றும் உபகரணங்களின் உற்பத்தி' (8.1 சதவீதம்) மற்றும் 'அடிப்படை உலோகம் மற்றும் உருவாக்கப்பட்ட உலோகப் பொருட்களின் உற்பத்தி' (1.9 சதவீதம்) போன்ற நடவடிக்கைகள் இந்த காலகட்டத்தில் சரிவைக் கண்டுள்ளன.

இருப்பினும், இந்த காலாண்டில் 'கரி மற்றும் சுத்திகரிக்கப்பட்ட பெற்றோலிய பொருட்கள் உற்பத்தி' (473.2 சதவீதம்), 'இரசாயனப் பொருட்களின் உற்பத்தி' (4.3 சதவீதம்) மற்றும் 'உணவு, பானங்கள் மற்றும் புகையிலைப் பொருட்களின் உற்பத்தி' (3.2 சதவீதம்) போன்ற உற்பத்தி நடவடிக்கைகள் 2022 ஆம் ஆண்டின் அதே காலாண்டுடன் ஒப்பிடும்போது விரிவாக்கத்தை பதிவு செய்துள்ளன.

'மின்சாரம், எரிவாயு, நீராவி மற்றும் குளிரூட்டி வழங்கல்' செயல்பாடு மற்றும் 'நீர் சேகரிப்பு, சுத்திகரிப்பு மற்றும் வழங்கல்' நடவடிக்கைகள் இந்த காலாண்டில் 0.9 சதவீதம் மற்றும் 3.8 சதவீத சுருக்கங்களை பதிவு செய்துள்ளன.

சேவைத் துறையின் செயற்பாடு

2023 ஆம் ஆண்டின் இரண்டாம் காலாண்டில், சேவைத் துறையின் செயல்திறன் 0.8 சதவீதம் குறைந்துள்ளது.

காலாண்டு மதிப்பாய்வின்படி, 'நிதி சேவை நடவடிக்கைகள்' 18.8 சதவீதம் குறிப்பிடத்தக்க சரிவை பதிவு செய்துள்ளன. மேலும், 'தொழில்முறை சேவைகள்' (9.3 சதவீதம்), 'IT நிரலாக்க ஆலோசனை மற்றும் தொடர்புடைய நடவடிக்கைகள்' (8.5 சதவீதம்), 'தொலைத்தொடர்பு சேவைகள்' (4.4 சதவீதம்), 'மனித சுகாதார சேவைகள்' (2.6 சதவீதம்), 'வதிவிடச் சொத்துடமை உள்ளிட்ட உண்மைச் சொத்து நடவடிக்கைகள்' (2.5 சதவீதம்) மற்றும் 'காப்பீட்டு சேவைகள்' (1.3 சதவீதம்) போன்ற நடவடிக்கைகள் இந்த காலாண்டில் கணிசமான மறை வளர்ச்சி வீதங்களைப் பதிவு செய்துள்ளன.

மேலும், 'தங்குமிடம், உணவு மற்றும் பானங்கள் வழங்கும் நடவடிக்கைகள்' (34.2 சதவீதம்), 'நிகழ்ச்சிகள் மற்றும் ஒளிபரப்பு நடவடிக்கைகள்' (6.2 சதவீதம்), 'பொருட்கள் மற்றும் பயணிகள் போக்குவரத்து மற்றும் களஞ்சியப்படுத்தல் உள்ளிட்ட நடவடிக்கைகள்' (5.4 சதவீதம்), 'அஞ்சல் மற்றும் கூரியர் சேவைகள்' போன்ற நடவடிக்கைகள் (3.2 சதவீதம்), 'கல்வி சேவைகள்' (3.0 சதவீதம்), 'பிற தனிப்பட்ட சேவைகள்' (1.3 சதவீதம்) மற்றும் 'மொத்த மற்றும் சில்லறை வர்த்தகம்' (0.3 சதவீதம்) ஆகியவை 2023 ஆம் ஆண்டின் இரண்டாவது காலாண்டில் நேர் வளர்ச்சி வீதங்களைப் பதிவு செய்துள்ளன.

2023 ஆம் ஆண்டின் இரண்டாம் காலாண்டுக்கான தேசிய கணக்குகள் மதிப்பிடலின் மேலும் விரிவான விபரங்கள் தொகைமதிப்பு மற்றும் புள்ளிவிபரத் திணைக்களத்தின் இணையத்தளத்தில் (<http://www.statistics.gov.lk/NationalAccounts/StaticInformation/GDP2015>) வெளியிடப்பட்டுள்ளன .

பி. எம். பி அனூர குமார,
பணிப்பாளர் நாயகம்

The Vision of DCS

“To be the leader in the region in producing timely statistical information to achieve the country’s development goals.”



Department of Census & Statistics,
Sankyana Mandiraya
No. 306/71, Polduwa
Road, Battaramulla



info@statistics.gov.lk



+94 11 2147000



+94 11 2147011



statistics.gov.lk

The Mission of DCS

“Making contribution in the socioeconomic development of the country by providing accurate timely statistics, more Effectively by means of new technology, and utilising the services of dedicated staff under a strategic leadership to become a prosperous nation in the globalised environment.”

This publication is produced by the National Accounts Division



3rd floor, Department of Census and Statistics



National.accounts@statistics.gov.lk



+94 112147071



+94 112877938